

# جادو اور کہانت

صحیح

## حیثیت

سائنس اور جادو

ان الدین عبد اللہ القیوم صاحب

الذی یحکمنا بالقانون الذی انزلنا من السماء  
بالعلم الذی یزینہم من حوالہ الریحین



# جادو اور کہانت

حکمی

حیثیت

تألیف

سماحہ الشیخ عبدالغیز بن عبدالعزیز بن باز

ترجمہ

محمد اسماعیل محمد بشیر

## بِسْمِ اللّٰهِ الرَّحْمٰنِ الرَّحِیْمِ

الحمد لله وحده والصلاة والسلام على من

لا نبي بعده - وبعد :-

دور حاضر میں جھاڑ پھونک کرنے والے کثرت سے پائے جاتے ہیں، جو طب کا دعویٰ کرتے ہیں اور جادو، اور کہانت کے ذریعہ بیماریوں کا علاج کرتے ہیں۔ یہ لوگ بعض ممالک میں پھیلے ہوئے ہیں، اور سادہ لوح عوام کو دھوکا دیتے ہیں، ان حالات کے پیش نظر اللہ اور اس کے بندوں کی خیر خواہی کیلئے میں نے چاہا کہ اسلام اور مسلمانوں کے اوپر اس طریقہ کار سے جو عظیم خطرہ لاحق ہو رہا ہے اسے بیان کر دوں کہ اس میں غیر اللہ سے تعلق اور اللہ ورسول کے حکم کی مخالفت ہے۔

چنانچہ اللہ تعالیٰ سے مدد چاہتے ہوئے میں کہتا ہوں کہ بیماری کا علاج متفقہ طور پر جائز ہے مسلمانوں کو چاہئے کہ وہ باطنی امراض یا سرجری اور اعصابی امراض وغیرہ کے ماہر ڈاکٹروں کے پاس جاکر اپنے امراض کی تشخیص کرائیں، تاکہ وہ علم طب کے مطابق، مناسب اور شرعی طور پر جائز دوا سے اس کا علاج کریں، کیوں کہ یہ ضروری اسباب ہیں جن کا سہارا لینا اللہ پر توکل کے منافی نہیں، بیشک اللہ تعالیٰ نے بیماری پیدا کی ہے اور اس کے ساتھ اس کی دوا بھی بنائی ہے جسے جاننے والے جانتے ہیں اور نہ جاننے والے نہیں جانتے ہیں لیکن اللہ سبحانہ و تعالیٰ نے اس چیز میں اپنے بندوں

کے لئے شفا نہیں دکھا ہے جسے ان کے اوپر حرام کیا ہے۔ لہذا مریض کے لئے جائز نہیں کہ وہ اپنی بیماری دریافت کرنے کیلئے ان کاہنوں کے پاس جائے جو پوسٹ شدہ چیزوں کی معرفت کا دعویٰ کرتے ہیں۔ نیز یہ بھی جائز نہیں کہ ان کی بتلائی ہوئی بات کی تصدیق کرے کیونکہ وہ اسکل ہانکتے ہیں۔ اور جناتوں کو ہاہم کرتے ہیں تاکہ وہ اپنے مقصد میں ان سے مدد حاصل کریں۔

ان کا معاملہ کفر و ضلالت پر مبنی ہے، کیونکہ یہ امور غیب کا دعویٰ کرتے ہیں۔ امام مسلم نے اپنی صحیح مسلم میں روایت کیا ہے کہ نبی کریمؐ نے فرمایا:

”من أتى عرفا  
فسأله عن شيء لم  
تقبل له صلاة أربعين  
ليلة“

جو شخص کسی بخوی کے پاس آیا  
اور اس سے کسی چیز کے بارے  
میں دریافت کیا تو چالیس رات  
تک اس کی نماز قبول نہیں ہوگی

(۲۲۳۰ ج/۱، ۵۱/۴)

اور حضرت ابو ہریرہؓ نے نبی کریمؐ سے روایت کیا ہے  
آپ نے فرمایا:

”من أتى كاهنا  
فصدقه بما يقول فقد  
كفر بما أنزل على محمد  
صلی اللہ علیہ وسلم“

جو شخص کسی کاہن کے  
دعویدار کے پاس آیا اور  
اس کی بات کی تصدیق کی تو  
اس نے محمدؐ پر اتاری گئی شریعت  
کا انکار کیا۔

(ابوداؤد ۴/۲۲۵/۴، ترمذی ۱/۴۱۸/۱۳۵، وابن ماجہ

۱/۱۱۷/۶۳۴)

اور حاکم نے ان الفاظ میں صحیح کہا ہے :

”من أتى عرفاً أو  
کاھتا فصدقہ فیما  
يقول فقد كفر بما أنزل  
تصدیق کی تو اس نے محض پر  
علی محمد صلی اللہ علیہ  
اتاری گئی شریعت کا انکار کیا۔  
رسلم“

(۸/۱)

اور عمران بن حصین سے روایت ہے کہ آپ نے فرمایا۔

”لیس من آمن  
تطیراً و تطیر لہ، أو  
تکھن أو تکھن لہ، أو  
سحر أو سحر لہ، ومن  
أتی کماھتا فصدقہ  
بما یقول فقد کفر  
بما أنزل علی محمد،“  
وہ شخص ہم میں سے نہیں جو بدفالی  
کرے یا جس کے لئے بدفالی کی  
جائے، یا جو غیب کی باتیں بتلائے  
یا جسے غیب کی باتیں بتلائی  
جائے، یا جو جادو کرے یا جس  
کے لئے جادو کیا جائے اور جو  
شخص کاہن کے پاس آیا اور  
اس کی بات کی تصدیق کی، تو  
اس نے محمد پر نازل شدہ شریعت  
کا انکار کیا۔

(بزار باسناد جدید)

ان احادیث شریفہ میں نجومیوں وغیرہ کے پاس آنے اور

مسئلہ دریافت کرنے اور ان کے جواب کی تصدیق کرنے کی ممانعت اور وعید ہے۔ لہذا ذمہ داران امور اور دینی معاملات کی تفتیش کرنے والوں اور ان کے علاوہ جنہیں بھی اختیارات و اقتدارات حاصل ہوں ان پر واجب ہے کہ کاہنوں اور نجومیوں کے پاس آنے سے لوگوں کو روکیں، اور بازاروں وغیرہ میں مشغلہ کرنے والوں کو سختی سے منع کریں۔

ان نجومیوں کی بعض باتوں کے صحیح ہو جانے اور ان کے پاس آنے والوں کی کثرت سے دھوکا نہیں کھانا چاہئے کیوں کہ جو ان کے پاس آتے ہیں وہ بختہ عالم نہیں ہوتے۔ بلکہ وہ اس بات سے بھی نابلد ہوتے ہیں کہ ان کے پاس آنا منع ہے۔ کیونکہ شریعت کی عظیم مخالفت، بڑے خطرات اور ترسناک نتائج کے پیش نظر اللہ کے رسولؐ نے لوگوں کو کاہنوں وغیرہ کے پاس آنے سے روکا ہے۔ نیز یہ جھوٹے اور فاجر ہیں، جیسا کہ مذکورہ بالا احادیث کاہنوں اور جادوگروں کے کفر پر دلیل ہیں۔ اس لئے کہ یہ علم غیب کا دعویٰ کرتے ہیں جو کفر ہے۔ اور اس لئے بھی کہ یہ لوگ اپنا مقصد حاصل کرنے کیلئے جناتوں کی خدمت لیتے ہیں اور اللہ تعالیٰ کے علاوہ ان جناتوں کی عبادت کرتے ہیں جو اللہ تعالیٰ کے ساتھ شرک اور کفر ہے۔ نیز علم غیب کا عقیدہ رکھنے والے اور ان کے اس دعویٰ کی تصدیق کرنے والے دونوں براہم ہیں۔ اور ہر وہ شخص جس نے بھی جادوگری اور نجومیت وغیرہ ان پیشہ وروں سے سیکھی اللہ کے رسولؐ اس سے

بری الذمہ ہیں۔

کسی مسلمان کے لئے جائز نہیں کہ ان کے بتلائے ہوئے طریقہ علاج کی پیروی کرے۔ مثلاً جادوئی لیکریں کھینچنا اور قلبی آمانا وغیرہ خرافات پر عمل نہ کریں۔ جیسے یہ لوگ کرتے ہیں۔ کیوں کہ یہ سب کابھوں کی فطرت اور تلبیس کاری کی باتیں ہیں۔ جو شخص ان چیزوں پر رضامند ہوا وہ ان کے کفر و ضلالت پر معاون ثابت ہوگا۔ کسی مسلمان کے لئے جائز نہیں کہ کابھوں کے پاس جا کر اس سے اس شخص کے بارے میں سوال کرے جس کے بیٹے یا قریبی رشتہ دار سے شادی کرنا چاہتا ہے۔ یا شوہر و بیوی، یا انکے خاندان کے درمیان ہونے والی محبت و وقایع رادوت و اختلافات کے بارے میں دریافت کرے، کیونکہ یہ سب غیب کی باتیں ہیں جنہیں اللہ تعالیٰ کے علاوہ کوئی نہیں جانتا۔ جادوگری محرمات کفریہ میں سے ہے۔ جیسا کہ اللہ تعالیٰ نے سورہ بقرہ میں دو فرشتوں ”ہاروت و ماروت“ کے بارے میں ذکر فرمایا ہے:-

وہ فرشتے جب بھی کسی کو اس کی تعلیم دیتے تو پہلے صاف طور پر متنبہ کر دیا کرتے تھے کہ ”دیکھ ہم محض آزمائش ہیں تو کفر میں مبتلا نہ ہو“ پھر بھی یہ لوگ ان سے وہ چیز سیکھتے تھے جس سے

”وما یعلمان من احد حتی یقولوا انما نحن فتنۃ فلا تکفر، فیتعلمون منہما ما یفرقون بہ بین المرء و زوجته، وما ہم بضارین“

به من أحد إلا  
بإذن الله، ويتعلمون  
ما يضرهم ولا ينفعهم  
ولقد علموا لمن  
اشتراها ماله في  
الآخرة من خلاق  
وليئس ما شروا به  
أنفسهم لو كانوا  
يعلمون“

(آیت ۱۰۲)

شوہر اور بیوی میں جدائی  
ڈالیں ظاہر تھا کہ اذن الہی کے  
بغیر وہ اس ذریعہ سے کسی کو  
بھی ہرزہ پہنچا سکتے تھے، مگر  
اس کے باوجود وہ ایسی چیزیں  
سیکھتے تھے جو خود ان کے لئے  
نفع بخش نہیں بلکہ نقصان دہ  
تھی۔ اور خوب معلوم تھا کہ جو  
اس چیز کا خریدار ہے اس کیلئے  
آخرت میں کوئی حصہ نہیں کتنی  
بڑی متاع تھی جس کے بدلے  
انہوں نے اپنی جانوں کو بیچ ڈالا  
کاش انہیں معلوم ہوتا۔

یہ آیت دلالت کرتی ہے کہ جادوگری کفر ہے۔ اور  
جادوگر شوہر اور بیوی کے درمیان جدائی پیدا کرتے ہیں۔ نیز  
اس بات پر بھی دلالت کرتی ہے کہ جادو بذات خود نفع و نقصان  
میں اثر انداز نہیں ہوتا۔ بلکہ اللہ تعالیٰ کی مشیت کو نہ تو یہ  
سے اثر کرتا ہے۔ کیوں کہ اللہ تعالیٰ ہی نے خیر و شر کو پیدا کیا  
ہے۔ اور ان جادوگروں کو نقصان ضرور اور خطرات سخت ہیں  
جنہوں نے ان علوم کو مشرکین سے ورثہ میں لیا ہے اور ضعیف  
العقل عوام کو دھوکا دیتے ہیں۔ فیانا لله وانا الیہ راجعون



حسبتا اللہ ونعم الوکیل۔ جیسا کہ آیت کریمہ اس بات پر دلالت کرتی ہے کہ جو لوگ جادو سیکھتے ہیں وہ ایسے کام سیکھتے ہیں جو انھیں ہزر پہنچاتے ہیں، نفع نہیں پہنچاتے۔ نیز اللہ تعالیٰ کے یہاں ان لوگوں کے لئے کوئی نیر و فضل نہیں ہے۔ یہ زبردست وعید ہے۔ جو دنیا و آخرت دونوں جگہ ان کے خسران اور ہلاکت پر دلالت کرتی ہے۔ اور یہ کہ انھوں نے اپنی جانوں کو گھٹیا قیمتوں کے عوض بیچ ڈالا ہے۔ اس لئے اللہ نے اپنے اس فرمان میں اس تجارت کی مذمت کی ہے۔

”ولیس مآسروا کتنی بُری متاع تھی جس کے بہ انفسہم لوک انوا بدے انھوں نے اپنی جانوں کو بیچ ڈالا کاش انھیں معلوم یعلمون“

ہوتا۔

ہم ان جادوگروں، کاہنوں اور باقی تمام دوسرے جھاڑ پھونک کرنے والوں کے شر سے اللہ تعالیٰ سے عاقبت و سلامتی طلب کرتے ہیں۔ نیز سوال کرتے ہیں کہ اللہ تعالیٰ تمام مسلمانوں کو ان کے شر سے محفوظ رکھے اور ان سے دور رہنے اور ان کے بارے میں حکم الہی نافذ کرنے کی توفیق دے، تاکہ اللہ کے بندے ان کے ہزر اور اعمال خبیثہ سے نجات پائیں۔ بیشک اللہ فیاض اور سخاوت کرنے والا ہے۔

چنانچہ اللہ تعالیٰ نے اپنی رحمت و احسان اور اتمام نعمت کے طور پر بندوں کیلئے ایسے وظائف مشروع کئے ہیں، جنکے

ذریعہ وہ جادو لگنے سے پہلے ہی اس کے شر سے محفوظ رہ سکیں۔ اور جادو لگ جانے کے بعد بھی ان اعمال سے اس کا علاج کر سکیں۔ چنانچہ آئندہ سطور میں ان شرعی اور مباح وظائف کا ذکر آ رہا ہے جن کے ذریعہ جادو کے خطرات سے بچا جاسکتا ہے اور اس کا علاج بھی کیا جاسکتا ہے۔

پہلی قسم: یعنی جادو کے خطرات سے بچنے کے لئے جو طریقے ہیں ان میں سے نفع بخش اور اہم طریقہ یہ ہے کہ شرعی اذکار، دعائیں اور ماثور تعویذات کے ذریعہ اپنے آپ کو محفوظ رکھا جائے اس کیلئے مختلف اذکار و دعائیں ہیں۔

ع ۱: ہر فرض نماز سے سلام پھیرنے اور سلام پھیرنے کے بعد مشروع وظائف کرنے کے بعد آیت الکرسی پڑھے۔  
ع ۲: سونے کے وقت آیت الکرسی پڑھے، آیت الکرسی قرآن کی سب سے عظیم آیت ہے۔ اور وہ یہ ہے:

”اللہ لا الہ الا هو  
الحی القيوم کاتأخذنا  
سنة ولانوم، له ما  
فی السموات وما فی  
الارض من الذی  
یشفع عندہ الا بآذنه  
یعلم ما بین ایدیم  
وما خلفهم، ولا یحیطون

اللہ وہ زندہ جاوید، مستی ہے جو  
تمام کائنات کو سنبھالے ہوئے  
ہے۔ اس کے سوا کوئی خدا نہیں  
ہے وہ نہ سوتا ہے، اور نہ اسے  
اونٹھ لگتی ہے زمین اور آسمانوں  
میں جو کچھ ہے اسی کا ہے، کون  
ہے جو اس کی جناب میں اس کی  
اجازت کے بغیر شفا رس کر سکے؟

بشئ من علمه إكلا  
بما شاء، وسم كرسية  
السّموات والأرض  
ولا يؤودها حفظهما  
وهو العلي العظيم،

(سورة بقرہ آیت ۲۵۵)

جو کچھ بندوں کے سامنے ہے اسے  
بھی وہ جانتا ہے اور جو کچھ ان سے  
اوجھل ہے اس سے بھی وہ واقف  
ہے۔ اور اس کی معلومات میں  
سے کوئی چیز ان کی گرفت ادراک  
میں نہیں آسکتی، الایہ کہ جس چیز  
کو وہ خود ہی ان کو دیتا چاہے۔  
اس کی حکومت آسمانوں اور  
زمینوں پر چھائی ہوئی ہے۔ اور  
ان کی نگہبانی اس کے لئے کوئی  
تھکا دینے والا کام نہیں ہے۔  
بس وہی ایک بزرگ برتر ذات  
ہے۔

ع۱: ”قل هو الله أحد، اور قل أعوذ برب الفلق  
اور قل أعوذ برب الناس“، سورتیں ہر فرض نماز کے بعد  
پڑھے۔ نیز تینوں سورتوں کو صبح کے وقت تین تین مرتبہ فجر کی  
نماز کے بعد اور رات کو نماز مغرب کے بعد پڑھے۔  
ع۲:۔ سورہ بقرہ کی آخری دو آیتیں رات کو پڑھے اور وہ  
یہ ہیں۔

”آمن الرسول  
بما أنزل إليه من ربه  
رسول اس ہدایت پر ایمان لایا  
جو اس کے رب کی طرف سے

اس پر نازل ہوئی ہے اور جو  
 اس رسول کے ماننے والے ہیں  
 انھوں نے بھی اس ہدایت کو دل  
 سے تسلیم کیا ہے۔ یہ سب اللہ  
 اور اس کے فرشتوں اور اس کی  
 کتابوں اور اس کے رسولوں کو  
 مانتے ہیں۔ اور ان کا قول یہ ہے کہ  
 ہم اللہ کے رسولوں کو ایک دوسرے  
 سے الگ نہیں کرتے۔ ہم نے  
 حکم سنا اور اطاعت قبول کی۔  
 مالک! ہم تجھ سے خطا بخشی کے  
 طالب ہیں اور ہمیں تیسری ہی  
 طرف پلٹنا ہے اللہ کسی متنفس  
 پر اس کی مقدرت سے بڑھ کر  
 ذمہ داری کا بوجھ نہیں ڈالتا۔  
 ہر شخص نے جو نیکی کمائی ہے اسکا  
 پھل اس کے لئے ہے۔ اور جو  
 بدی سمیٹی ہے اس کا وبال اسی  
 پر ملایمان لانے والوں! تم یوں دعا  
 کرو، اے ہمارے رب ہم سے  
 بھول چوک میں جو قصور ہو جائیں

والمؤمنون، كل  
 آمن بالله وملائكته  
 وكتبه ورسوله ولا  
 نفرق بين أحد من  
 رسوله، وقالوا سمعنا  
 وأطعنا غفرانك  
 ربنا وإليك المصير  
 لا يكلف الله نفساً  
 إلا وسعها لها ما  
 كسبت وعليها ما  
 اكتسبت ربنا لا  
 تؤاخذنا إن نسيتنا  
 أو أخطأنا، ربنا ولا  
 تحمل علينا إصراً  
 كما حملته على الذين  
 من قبلنا، ربنا ولا  
 تحملنا ما لا طاقة لنا  
 به واعف عنا و  
 اغفر لنا وارحمنا  
 أنت مولانا فانصرنا  
 على القوم الكافرين،

(سورۃ بقرہ آیت ۲۸۵-۲۸۶)

ان پر گرفت نہ کر۔ مالک! ہم پر  
وہ بوجھ نہ ڈال جو تو نے ہم سے  
پہلے لوگوں پر ڈالے تھے۔ پروردگار! جس بارے کے اٹھانے کی طاقت  
ہم میں نہیں ہے وہ ہم پر نہ رکھ، ہمارے ساتھ نرمی کر ہم سے درگزر فرما  
ہم پر رحم کر، تو ہمارا مولا ہے، کافروں کے مقابلے میں ہماری مدد کر۔

کیوں کہ صحیح حدیث میں نبی کریم ﷺ سے ثابت ہے آپ نے فرمایا۔  
»من قرأ آية

الكرسي في ليلة لم  
يزل عليه من الله  
حافظا ولا يقربه  
شيطان حتى يصبح،،

پڑھ لیا اس کے اوپر اللہ کی طرف  
سے ایک نگراں برابر رہے گا۔  
اور شیطان اس کے قریب نہیں  
آئے گا یہاں تک کہ صبح ہو جائے  
(دیکھئے بخاری ۵۰۹/۵۵۵ ج ۵-۱۰)  
نیز یہ بھی صحیح طور پر نبی کریم ﷺ سے ثابت ہے کہ آپ نے فرمایا۔  
»من قرأ الآيتين  
من آخر سورة البقرة  
في ليلة كفتاه،،  
اس کے لئے کافی ہیں۔

(بخاری ۵۰۹/۵۵۵ ج ۵-۱۰ و مسلم ۵۵۴-۵۵۵ ج ۸-۷، ۸-۷،  
والبوداؤد ۲/۱۱۸ ج ۱۳۹۷، ترمذی ۱۸۸/۹ ج ۳۰۴۳، و  
ابن ماجہ ۱۳۴۳-۱۳۴۴)

۵» أعوذ بكلمات الله التامات من شر  
ما خلق،، کا ورد کثرت سے کرنا چاہئے۔ رات دن میں

کسی جگہ پڑاؤ ڈالتے وقت، خواہ مکان ہو یا صحرا، فہنا رہو یا  
 سمندر، ہر جگہ اس کا ورد کرنا چاہئے کیوں کہ آپ نے فرمایا۔  
 ”من نزل منزلاً“ جس شخص نے کسی مقام پر پڑاؤ  
 ڈالا اور کہا کہ میں اللہ تعالیٰ کے  
 کلمات تامہ کے ذریعہ اس کی  
 مخلوق کے شر سے پناہ مانگتا  
 ہوں تو اسے کوئی ضرر نہیں پہنچا  
 سکتی یہاں تک کہ وہ صبح سالم اس  
 مقام سے کوچ کر جائے گا۔

مسلم ۲۰۸۰/۴ ح ۲۰۰۸ و ترمذی ۳۹۴/۹ ح ۳۹۹، وابن ماجہ  
 ۲۸۹/۲ ح ۳۵۹۲

علا:۔ انہیں وظائف میں سے ایک یہ بھی ہے کہ دن کے  
 اول وقت اور رات کے اول وقت میں تین مرتبہ کہے:

”بسم اللہ الذی“ شروع کرتا ہوں اس ذات کے  
 نام سے جس کے نام کے ساتھ  
 زمین و آسمان کی کوئی شی نقصان  
 نہیں پہنچا سکتی اور وہ سننے اور  
 جاننے والا ہے۔

ابوداؤد ۵/۵ ح ۳۲۴ و ترمذی ۵۰۸۸ ح ۳۳۱۹ و ابن ماجہ  
 ۳۵۰/۲ ح ۳۹۱۵ حاکم ۱/۵۱۴

یہ اذکار اور تعویذات جادو وغیرہ کے شر سے بچنے کے لئے

عظیم اسباب ہیں، اس شخص کے لئے جو صدق دل سے، ایمان اور اللہ تعالیٰ پر بھروسہ و اعتماد، اور ان کے معانی پر انشراح صدر کے ساتھ ان کا پابند ہو۔

اور یہی تعویذات و اذکار جادو لگ جانے کے بعد اس کو زائل کرنے میں بھی عظیم ہتھیار ہیں ساتھ ہی ساتھ اس کے ضرر کو دفع کرنے اور مصیبت کو دور کرنے کے لئے بکثرت اللہ تعالیٰ سے گریہ و زاری اور سوال کرنا چاہئے۔ جادو وغیرہ کے اثرات کا علاج کرنے کے لئے نبی کریم ﷺ سے ثابت شدہ دعاؤں (جن کے ذریعہ آپ اصحاب کرام کو دم کیا کرتے تھے) میں سے بعض یہ ہیں۔

”اللھم رب الناس اے اللہ لوگوں کے پالنہار اس اذھب البأس و مصیبت کو دور کر دے اور شفا عطا کر، تو ہی شفا عطا کرنے والا شفت أنت الشافی۔ ہے۔ تمہاری شفا کے علاوہ اور لا شفاء الا لشفاء ذلک کوئی شفا نہیں۔ اللہ ایسی شفا عطا کر جو کوئی بیماری باقی نہ رکھے

(بخاری ۱۰/۲۰۴ ح ۳۳۵۷ نیز دیکھئے ۱۰/۲۱۰ ح ۵۷۵۰ و مسلم ۲/۲۲۱ ح ۲۱۹۱ و ترمذی ۱۰/۱۰۰ ح ۳۶۳۶ و ابن ماجہ ۱/۱۹۱ ح ۲۱۴۱۹) (۳۵۷۴، ۳۵۷۵)

جن رقتے سے حضرت جبریل نے نبی کریم ﷺ کو دم کیا تھا ان میں سے ایک یہ ہے:-

”بسم اللہ ارقیلک اللہ کے نام سے میں آپ کو

دم کرتا ہوں، ہر اس چیز سے  
جو آپ کو تکلیف دیتی ہے۔ ہر  
نفس اور ہر ہاسد نگاہ سے  
آپ کو اللہ شفا عطا فرمائے۔  
اللہ کے نام سے میں آپ کو دم  
کرتا ہوں۔

من كل شئ يؤذيك  
من شر كل نفس  
أو عين حاسد الله  
يشفيك، بسم الله  
أراقيك،

(مسلم ۴/۱۸۱ ح ۲۱۸۶ وابن ماجہ ۲/۲ ح ۵۶۸ س)

تین مرتبہ اس دعا کا تکرار کرنا چاہئے۔

جادو کا اثر زائل کرنے کا ایک علاج یہ بھی ہے۔ خاص کر  
مردوں کے لئے اگر انہیں بیوی سے جماع کرنے میں رکاوٹ  
محسوس ہوتی ہو، کہ بیر کے درخت کے سرسبز سات پتے لیکر  
اسے پتھر وغیرہ سے کوٹ ڈالیں، پھر اسے کسی برتن میں رکھ کر  
اتنا پانی بھر دیں کہ غسل کرنے کے لئے کافی ہو جائے۔ پھر اس  
پر ”آیت الکرسی“ اور ”قل یا ایہا الکافرون“ اور قل  
هو الله أحد“ اور قل أعوذ برب الفلق“ اور قل  
أعوذ برب الناس“ پڑھیں۔ نیز سورہ اعراف کی آیتیں  
پڑھے جس میں جادو کا ذکر ہے۔

ہم نے موسیٰ کو اشارہ کیا کہ پھینک  
اپنا عصا، اس کا پھینکنا تھا کہ  
آن کی آن میں وہ ان کے اس  
جموٹے طلسم کو نیک بنا چلا گیا۔

”واوحینا إلی  
موسیٰ أن الق عصاك  
فإذا هی تلقف ما  
یأفکون، فوق الحق



و بطل ما كانوا  
يعملون ، فغلبوا  
هناك وانقلبوا  
صاعرين “

اس طرح جو حق تھا حق ثابت ہوا  
اور جو کچھ انہوں نے بنا رکھا تھا  
وہ باطل ہو کر رہ گیا۔ فرعون اور  
اس کے ساتھی میدانِ مقابلہ میں  
مغلوب ہوئے۔ اور رنج مند  
ہونے کے بجائے، اٹے ذلیل  
ہو گئے۔

(سورہ اعراف آیت ۱۱۷-۱۱۹)

پھر سورہ یونس کی یہ آیتیں پڑھے:

”وقال فرعون  
ائتوني بكل ساحر عليم  
فلما جاء السحرة قال  
لهم موسى ألقوا ما  
أنتم ملقون ، فلما  
ألقوا قال موسى ما  
جئتم به السحر  
إن الله سيبطله  
إن الله لا يصلح عمل  
المفسدين ويحق  
الله الحق بكلماته  
ولو كره المجرمون“  
(آیت ۷۹، ۸۲)

اور فرعون نے اپنے آدمیوں سے  
کہا کہ ”ہر ماہر فن جادوگر کو میرے  
سامنے حاضر کرو۔ جب جادوگر  
آگئے تو موسیٰ نے ان سے کہا:  
جو کچھ تمہیں پھینکنا ہے پھینکو پھر  
جب انہوں نے اپنے انچھ پھینک  
دیئے تو موسیٰ نے کہا کہ یہ جو کچھ تم  
نے پھینکا ہے۔ جادو ہے۔ اللہ  
ابھی اسے باطل کئے دیتا ہے۔  
مفسدوں کے کام اللہ سدھرنے  
نہیں دیتا ہے۔ اور اللہ اپنے  
فرمانوں سے حق کو حق کر دکھاتا  
ہے۔ خواہ مجرموں کو وہ کتنی ہی

ناگوار کیوں نہ ہو۔

اس کے بعد سورہ طہ کی یہ آیتیں پڑھے :-

”قالوا یا موسیٰ  
إما أن تلقی وإما أن  
تكون أول من ألقى،  
قال، بل القوا۔ فإذا  
حبالهم وعصیهم  
بخیل إلیه من سحرهم  
انها تسعی فأوجس فی  
نفسه خیفۃ موسیٰ  
قلنا لا تخف إنك  
أنت الأعلى، والقی ما  
فی یمینك تلقف ما  
صنعوا انما صنعوا کید  
ساحر، ولا یفلح الساحر  
حیث أتى“

(آیت ۴۵، ۴۹)

یہ مذکورہ بالا سورتیں اور آیتیں اس پانی پر پڑھنے کے  
بعد اس میں سے تھوڑا سا پانی پی لے اور باقی پانی سے غسل  
کر لے۔ اس سے انشاء اللہ جادو کا اثر زائل ہو جائے گا۔ اگر

دو چند مرتبہ یہ طریقہ کرنے کی ضرورت محسوس ہوتی ہو تو کریں  
کوئی حرم نہیں یہاں تک کہ جادو کا اثر زائل ہو جائے۔

اور سب سے زیادہ نفع بخش علاج جادو کا اثر زائل کرنے  
کا یہ ہے کہ وہ جگہ تلاش کرنی چاہئے جہاں جادو دفن ہے،  
زمین ہو یا پہاڑ وغیرہ۔ اگر جگہ کا پتہ لگ جائے تو اسے نکال کر  
فنا کر دیا جائے تو جادو بیکار ہو جائے گا۔

یہ ہیں وہ امور جن کا بیان کر دینا ضروری تھا۔ جن سے جادو  
کے خطرات سے بچا جا سکتا ہے اور جن سے جادو کا علاج کیا  
جا سکتا ہے۔ (واللہ ولی التوفیق)

ہا جادو گروں کے عمل سے جادو کا علاج کرنا جو ذبح یا  
دوسری قربانیوں کے ذریعہ جناتوں سے تقرب پر مشتمل ہوتا ہے  
تو یہ جائز نہیں۔ کیونکہ یہ شیطانی عمل ہے۔ بلکہ شرک اکبر میں سے  
ہے لہذا اس سے دور رہنا ضروری ہے۔ نیز جادو کے علاج  
کے لئے کاہنوں، نجومیوں، اور منتر والوں سے سوال کرنا اور ان  
کے ارشادات پر عمل کرنا بھی ناجائز ہے کیونکہ وہ ایمان نہیں  
رکھتے۔ اور اس لئے بھی کہ وہ جھوٹے اور فاجر ہیں۔ علم غیب کا  
دعویٰ کرتے ہیں۔ اور عوام الناس کو دھوکا دیتے ہیں۔ نیز اللہ  
کے رسول نے ان کے پاس جانے سے، ان سے سوال کرنے  
اور ان کی تصدیق کرنے سے منع فرمایا ہے۔ جیسا کہ اس کا بیان  
شروع کنا پچ میں گذر چکا ہے۔

اللہ تعالیٰ سے دعا ہے کہ مسلمانوں کو ہر مصیبت سے عافیت

بخشنے، اور ان کے دین کی حفاظت کرے اور اللہ انہیں دین  
 میں سمجھ عطا فرمائے اور ہر اس عمل سے دور رکھے جو اس کی  
 شریعت کے مخالف ہو۔ اور درود و سلام ہو اس کے بندے  
 اور اس کے رسول محمد صلی اللہ علیہ وسلم پر اور ان کے آل اور  
 ان کے اصحاب پر۔

والسلام علیکم ورحمۃ اللہ وبرکاتہ  
 رئیس عام لادارات البحوث العلمیہ والافتار والاعیوہ  
 والارشاد بالریاض۔

٢١٦،٨

ب ع ح

ابن باز، عبدالعزيز بن عبدالله

حكم السحر والكهانة / تأليف عبدالعزيز بن

عبدالله بن باز، ترجمة محمد إسماعيل محمد بشر.

- الرياض : الرئاسة العامة لإدارات البحوث العلمية

والإفتاء والدعوة والإرشاد ١٤١٣ هـ

٢ ص

طبع على نفقة بعض المحسنين

الأحكام الشرعية، - السحر والكهانة

١- أحكام شرعية أ- العنوان

# حکم السحر و لکھانہ

تالیف

سماحہ اشیح عبدالغیز بن عبدالندین باز

ترجمہ

محمد اسماعیل محمد بشیر

# حكم السحر والكهانة

تأليف سماحة الشيخ

عبدالعزیز بن عبداللہ بن باز رحمہ اللہ

ترجمہ

محمد اسحاق احمد بشیر



إن الدين عند الله الإسلام

The cooperative Office For Call & Guidance and  
Edification of Expatriates in North Riyadh

Tel.: 4704466 - 4705222

